

समाचार वाणी

खबर जो करें असर !

नाशिक | Saturday, 26 September 2026

साउथ के दो दिग्गज एक साथ ! रजनीकांत और कमल हासन की नई फिल्म 'थलाइवर 173' की घोषणा, डायरेक्टर के नाम से फैसं हुए निराश

Publisher

Published on 06 Nov 2025



साउथ इंडस्ट्री के दो सबसे बड़े सितारे **रजनीकांत** और **कमल हासन** आखिरकार एक बार फिर एक ही फिल्म में नजर आने वाले हैं। दशकों बाद यह जोड़ी साथ काम करने जा रही है, जिससे फैस के बीच जबरदस्त उत्साह देखने को मिल रहा है। बुधवार को इस बहुप्रतीक्षित प्रोजेक्ट की आधिकारिक घोषणा कर दी गई। फिल्म का नाम '**थलाइवर 173**' (**Thalaivar 173**) रखा गया है, और इसे **पोंगल 2027** पर रिलीज करने की योजना है।

कमल हासन ने खुद अपने आधिकारिक एक्स (X) हैंडल पर इस फिल्म की घोषणा की। उन्होंने रजनीकांत के साथ कुछ खास तस्वीरें साझा कीं और लिखा,

“हवा की तरह, बारिश की तरह, नदी की तरह। चलो नहाएं, आनंद लें, जिएं! सुपरस्टार रजनीकांत, सुंदर सी की निर्देशित और राज कमल फिल्म्स इंटरनेशनल की बनाई फिल्म में अभिनय करेंगे।”

इसके साथ ही उन्होंने हैशटैग **#Thalaivar173** और **#Pongal2027** का इस्तेमाल किया, जिससे सोशल मीडिया पर यह घोषणा कुछ ही मिनटों में वायरल हो गई।

रजनीकांत और कमल हासन का नाम दक्षिण भारतीय सिनेमा के इतिहास में स्वर्णाक्षरों में दर्ज है। दोनों ने 70 और 80 के दशक में कई यादगार फिल्मों में साथ काम किया था। हालांकि, पिछले दो दशकों से दोनों किसी भी फिल्म में साथ नजर नहीं आए थे। अब यह जोड़ी फिर से एक मंच पर देखने को मिलेगी, जिससे साउथ सिनेमा के प्रशंसक बेहद उत्साहित हैं।

'थलाइवर 173' को **राज कमल फिल्म्स इंटरनेशनल** प्रोड्यूस कर रही है, जो कमल हासन की प्रोडक्शन कंपनी है। फिल्म की शूटिंग 2025 के अंत तक शुरू होने की संभावना है।

जहां इस घोषणा से फैस में खुशी की लहर दौड़ गई, वहीं फिल्म के डायरेक्टर का नाम सामने आने के बाद सोशल मीडिया पर कुछ

निराशा भी देखने को मिली। फिल्म का निर्देशन **सुंदर सी (Sundar C)** करेंगे — जो कि हल्के-फुल्के मनोरंजन और कॉमेडी फिल्मों के लिए जाने जाते हैं।

फैंस को उम्मीद थी कि इस मेगा प्रोजेक्ट को **लोकेश कनगराज, शंकर** या **नेल्सन दिलीप कुमार** जैसे किसी बड़े डायरेक्टर के हाथों में सौंपा जाएगा। लेकिन सुंदर सी का नाम सामने आते ही कई यूजर्स ने सोशल मीडिया पर अपनी नाराजगी जताई।

एक यूजर ने लिखा,

“इतने बड़े लेवल का प्रोजेक्ट और डायरेक्टर सुंदर सी ? ये तो बड़ा रिस्क है।”

वहीं एक अन्य फैन ने ट्वीट किया,

“कमल हासन और रजनीकांत जैसे सुपरस्टार्स को एक दमदार विज्ञान चाहिए था। सुंदर सी की फिल्में एंटरटेनिंग होती हैं, लेकिन ‘थलाइवर 173’ जैसी भव्य फिल्म के लिए नहीं।”

हालांकि, कुछ फैंस का मानना है कि सुंदर सी एक अनुभवी डायरेक्टर हैं और उन्होंने बड़े कलाकारों के साथ काम करने का लंबा अनुभव हासिल किया है।

भले ही डायरेक्टर को लेकर मतभेद हों, लेकिन यह तय है कि फिल्म का सबसे बड़ा आकर्षण रजनीकांत और कमल हासन की जोड़ी ही होगी। दोनों के करियर ने साउथ सिनेमा को नई ऊंचाइयों तक पहुंचाया है।

फिल्म इंडस्ट्री से जुड़े सूत्रों के मुताबिक, यह एक **पॉलिटिकल ड्रामा** और **इमोशनल एक्शन फिल्म** होगी। फिल्म का म्यूजिक संभवतः ए.आर. रहमान या अनिरुद्ध रविचंद्र दे सकते हैं, हालांकि इसकी आधिकारिक पुष्टि अभी नहीं हुई है।

घोषणा के कुछ ही घंटों में **#Thalaivar173**, **#KamalHaasan**, **#Rajinikanth** और **#SundarC** ट्विटर (X) पर ट्रेंड करने लगे। हजारों फैंस ने दोनों सुपरस्टार्स की पुरानी फिल्मों की क्लिप्स शेयर करते हुए उन्हें “लेजेंड्स रीयूनाइट” (Legends Reunite) कहा।

साउथ सिनेमा के ट्रेंड एक्सपर्ट्स का मानना है कि यह फिल्म बॉक्स ऑफिस पर ऐतिहासिक ओपनिंग दर्ज कर सकती है। अगर सब कुछ सही रहा, तो ‘थलाइवर 173’ साउथ ही नहीं बल्कि पूरे भारत में चर्चा का विषय बनेगी।

फिल्म की शूटिंग 2025 के अंत में शुरू होगी और **पॉगल 2027** पर इसे सिनेमाघरों में रिलीज किया जाएगा।

इस फिल्म में अन्य स्टारकास्ट की घोषणा जल्द ही की जाएगी।

फिलहाल, फैंस का सारा ध्यान इस बात पर है कि सुंदर सी इस फिल्म को किस तरह से हैंडल करेंगे और क्या वह रजनीकांत और कमल हासन जैसे दो दिग्गजों के जादू को एक फ्रेम में बखूबी उतार पाएंगे।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/Publisher, to which effect, publication house/its representative/affiliates are not responsible/liable whatsoever.